

.....इन्स्योरेन्स कम्पनी लिमिटेड

**ओखर खेती बीमालेख**

(लागत र उत्पादनमा आधारित)

यस बीमालेखमा उल्लेख भएको ओखर खेतीमा हुने क्षति विरुद्ध बीमा गर्नको लागि बीमितले बीमाशुल्क भुक्तानी गरेको हुनाले बीमितले गरेको प्रस्ताव फाराम तथा उद्घोषणको आधारमा बीमा ऐन, २०७९ को अधिनमा रही बीमक श्री ..... ले यो बीमालेख जारी गरेको छ ।

परिच्छेद - १

प्रारम्भिक

१. बीमालेखको नाम र प्रारम्भ: (१) यस बीमालेखको नाम “ओखर खेती बीमालेख” रहेको छ ।  
(२) यो बीमालेख बीमितले बीमाशुल्क भुक्तानी गरेपश्चात प्रारम्भ हुनेछ ।

२. परिभाषा: विषय वा प्रसङ्गले अर्को अर्थ नलागेमा यस बीमालेखमा-

- (क) “अप्रत्यक्ष क्षति” भन्नाले बीमा गरिएको जोखिमको कारणले हुने अप्रत्यक्ष वा एउटा घटनाको परिणामस्वरूप हुने अन्य क्षति सम्झनु पर्छ ।
- (ख) “अभिलेख” भन्नाले यस बीमालेखमा उल्लेख भएको ओखर खेतीको लागि आवश्यक पर्ने रोपणको लागि प्रयोग गरिने बिरुवाको स्रोत, बिरुवाको जात र उत्पादन अवस्था, चिस्यान, मलजल, अन्तरबालीहरु एवम् नियमित रूपमा बगैँचा व्यवस्थापन आदिका लागि तयार गरिएको अभिलेख सम्झनु पर्छ ।
- (ग) “उचित स्याहार” भन्नाले यस बीमालेखको ओखर खेतीको प्राविधिक व्यवस्थामा उल्लेख भएका प्रावधानहरूको परिपालन गरिएको सम्झनु पर्छ ।
- (घ) “ओखर खेती” भन्नाले यस बीमालेखमा उल्लेखित ओखर खेती सम्झनु पर्छ ।
- (ङ) “दावी” भन्नाले बीमा गरिएको ओखर खेतीको क्षति बापत बीमितद्वारा माग गरिएको क्षतिपूर्ति रकम सम्झनु पर्छ ।
- (च) “दुर्घटना” भन्नाले बाहिरी आँखाले स्पष्ट देख्न सकिने र सांघातिक, आकस्मिक र अप्रत्याशित घटना सम्झनु पर्छ ।
- (छ) “प्राविधिक” भन्नाले एस.एल.सी/एसईई वा सो सरहको परीक्षा उत्तिर्ण गरी कृषि विज्ञानमा कम्तीमा एक वर्षको तालिम प्राप्त वा कृषि विज्ञान विषय लिई टी.एस.एल.सी. वा कृषि विज्ञान विषय लिई एस.एल.सी./एसईई वा सो सरहको परीक्षा उत्तीर्ण गरेको वा सोभन्दा माथिल्लो योग्यता प्राप्त व्यक्ति सम्झनु पर्छ ।

- (ज) “प्राविधिक जाँच सिफारिस” भन्नाले बीमा गर्न प्रस्तावित ओखर खेती बीमायोग्य छ वा छैन भनी कृषि प्राविधिकद्वारा अध्ययन, अवलोकन गरी सिफारिस गर्ने कार्य सम्झनु पर्छ ।
- (झ) “बीमक” भन्नाले बीमा ऐन, २०७९ बमोजिम बीमा व्यवसाय गर्न इजाजतपत्र प्राप्त निर्जीवन बीमा कम्पनी सम्झनु पर्छ ।
- (ञ) “बीमा अवधि” भन्नाले बीमालेखको अनुसूचीमा उल्लेख भए अनुसार बीमा जोखिम स्वीकार गरिने अवधि सम्झनु पर्छ ।
- (ट) “बीमाङ्क रकम” भन्नाले बीमालेख बमोजिम ओखर खेतीको जोखिम रक्षावरण गरिएको रकम सम्झनु पर्छ ।
- (ठ) “बीमाशुल्क” भन्नाले बीमालेखमा उल्लेख गरिएको ओखर खेतीको बीमा गर्दा प्रतिफलको रूपमा बीमितबाट एकमुष्ट वा किस्ताबन्दी रूपमा बीमकले लिने रकम सम्झनु पर्छ ।
- (ड) “बीमित” भन्नाले बीमा गर्ने व्यक्ति वा संस्था सम्झनु पर्छ र सो शब्दले बीमालेखबाट लाभ लिन पाउने अधिकार भएको व्यक्तिलाई समेत जनाउँछ ।
- (ढ) “मूलभूत विवरण” भन्नाले बीमा गरिएको ओखर खेतीको जोखिमलाई फरक पार्न सक्ने महत्वपूर्ण विवरण सम्झनु पर्छ ।
- (ण) “रक्षावरण” भन्नाले बीमालेखमा उल्लेख भएको ओखर खेतीमा भएको क्षतिको क्षतिपूर्ति प्रदान गर्नको लागि बीमकले मञ्जुर गरेको अवस्था सम्झनु पर्छ ।
- (त) “लापरवाही” भन्नाले बीमितले बीमा गरिएको ओखर खेतीको उचित स्याहार, हेरचाह र उपचार नगराएको वा जानाजान हानी गर्न खोजिएको अवस्था सम्झनु पर्छ ।
- (थ) “क्षति” भन्नाले कुनै घटना घटी वा विपत्ति परी वा जंगली जनावरको आक्रमणबाट वा रोग वा किरा लागी बीमा गरिएको वस्तुको हानी वा नोक्सानी भई, बिग्रिई, नष्ट भई हुने आर्थिक क्षति सम्झनु पर्छ ।
- (द) “क्षतिपूर्ति” भन्नाले बीमालेखमा उल्लेख भए अनुरूप बीमकले बीमितलाई क्षतिपूर्ति वापत भुक्तानी गर्ने दावी रकम सम्झनु पर्छ ।
- (प) “क्षति मूल्याङ्कनकर्ता” भन्नाले यस बीमालेख बमोजिम गरिने ओखर खेतीमा हुने क्षतिको मूल्याङ्कन गर्ने व्यक्ति वा संस्था सम्झनु पर्छ ।
- (फ) “क्षति मूल्याङ्कन प्रतिवेदन” भन्नाले बीमक वा क्षति मूल्याङ्कनकर्ताले ओखर को बोट वा फल वा बोट र फल दुवै नष्ट भई आर्थिक क्षति भएको भनी यकिन गरी दिएको प्रतिवेदन सम्झनु पर्छ ।

परिच्छेद-२  
रक्षावरण

३. रक्षावरण: (१) बीमा गरिएको ओखर खेतीमा बीमा अवधिभित्र देहायका कारणबाट क्षति भएमा बीमकले क्षतिपूर्ति प्रदान गर्नेछः-

(क) अग्निजन्य क्षति:

(१) आगलागी वा अग्नीको कारणले भएको क्षति ।

(ख) हावाजन्य क्षति:

(१) हुरीबतासको कारणले भएको क्षति,

(२) आँधिबेहरी वा तुफानको कारणले भएको क्षति ।

(ग) पानीजन्य क्षति:

(१) अतिवृष्टि वा बेमौसमी वर्षाको कारणले बिरुवा नष्ट भई अथवा बोट नष्ट भई भएको आर्थिक क्षति,

(२) असिना वा हिउँको कारणले भएको क्षति ।

(घ) मौसमजन्य क्षति:

(१) खडेरीको कारणले भएको क्षति,

(२) तुसारोको कारणले भएको क्षति ।

(ङ) भूमिजन्य क्षति:

(१) भूकम्पको कारणले भएको क्षति,

(२) पहिरो वा भू-स्खलनको कारणले भएको क्षति ।

(च) चट्याङ्गजन्य क्षति:

(१) चट्याङ्गको कारणले भएको क्षति ।

(छ) रोग तथा किराजन्य क्षति:

(१) रोगको कारणले भएको क्षति,

(२) किराको कारणले भएको क्षति ।

(ज) आकस्मिक तथा दुर्घटनाजन्य बाह्य कारणहरूबाट हुने क्षति:

(१) जंगली जनावरको आक्रमण (खाएर वा कुल्चिएर वा माडेर वा खोस्रेर वा उधिनेर वा झारेर) बाट भएको क्षति ।

४. दुर्घटना बीमा: यस बीमालेखमा उल्लेख गरिएको बीमा अवधि भित्र बीमितको देहायको अवस्था सिर्जना भएमा दुर्घटना बीमा बापत बीमाङ्क रकम रु. २,००,०००।- (अक्षरेपी दुई लाख रूपैयाँ) बीमकले बीमितलाई भुक्तानी गर्नेछः-

(क) आत्महत्या बाहेक अन्य कुनै पनि दुर्घटनाको कारणले मृत्यु भएमा,

(ख) स्पाइनल इन्जुरीको कारण पुनः ठीक नहुने गरी रिडको हड्डी काम नलाग्ने भएमा,

- (ग) एक वा दुबै हातको नाडी देखि माथि पूरै हात काम नलाग्ने भएमा,
- (घ) दुबै खुट्टाको गोलीगाँठो देखि माथि पूरै खुट्टा काम नलाग्ने भएमा,
- (ङ) दुवै आँखाको दृष्टि गुमेमा ।

#### परिच्छेद-३

##### अपवाद

५. अपवाद: (१) यस बीमालेखमा अन्यत्र जुनसुकै कुरा लेखिएको भए तापनि देहायका कारणबाट हुने क्षतिको क्षतिपूर्ति बीमकले प्रदान गर्ने छैन:-

- (क) ओखर खेतीबाट भएको क्षतिको कारणबाट हुने अन्य अप्रत्यक्ष क्षति भएमा,
- (ख) अधिकार प्राप्त निकायको आदेशमा खेती नष्ट गरिएमा,
- (ग) विकिरणयुक्त पदार्थ वा विकिरणयुक्त फोहोर वा अवशेषको संसर्ग (कन्टामिनेशन) बाट क्षति भएमा,
- (घ) आणविक, रासायनिक तथा जैविक आम विनाशकारी हतियारको प्रयोगबाट क्षति भएमा,
- (ङ) सैनिक विद्रोह, शक्ति अपहरण, घेराबन्दी वा युद्ध, आक्रमण, विदेशी सैन्य कारवाही वा कुनै युद्ध सरहको कारवाही वा गृहयुद्ध वा राजद्रोह वा सो सरहको अवस्थाको कारणले क्षति भएमा,

(२) अन्य क्षति: देहायको कारणले भएको अन्य क्षतिको क्षतिपूर्ति बीमकले प्रदान गर्ने छैन:-

- (क) ओखर खेतीको सम्बन्धमा सत्यतथ्य कुरा लुकाई, छिपाई झुठ्ठा विवरण दिएको पाइएमा ।
- (ख) बीमा गरिएको ओखरको फल चोरी भएमा ।
- (ग) बीमितले वा निजको एकाघरका परिवारका सदस्य वा कर्मचारी वा कामदारले जानाजान वा मनोरञ्जनको उद्देश्य वा परीक्षण वा लापरवाहीको कारणले ओखर खेतीमा क्षति पुऱ्याइएमा ।
- (घ) बीमितको एकाघरका परिवारका सदस्य वा कर्मचारी वा कामदारले रिसइबीपूर्ण व्यवहारको कारणबाट ओखर खेतीमा क्षति भएमा ।
- (ङ) कुनै प्रकारको महामारीको प्रकोप भएको भनि अधिकार प्राप्त निकायबाट घोषणा भएको क्षेत्रमा बीमा गरिएको ओखर खेतीको उक्त महामारीबाट क्षति भएमा ।

#### परिच्छेद-४

##### बीमा सम्बन्धी शर्त

६. प्रस्ताव तथा स्वीकृति: (१) बीमालेख जारी गर्नु पूर्व बीमितले अनुसूची-१ बमोजिमको प्रस्ताव फाराम पूर्णरूपमा भरी बीमकलाई बुझाउनु पर्नेछ ।

(२) उपदफा (१) बमोजिमको प्रस्ताव फाराममा उल्लेख भए बमोजिम बीमकले बीमालेख जारी गर्नु पर्नेछ ।

(३) दफा ७ को उपदफा (१) को अनुसूची-२ बमोजिमको ढाँचामा प्राविधिक जाँच सिफारिस प्राप्त गरेको हुनुपर्नेछ ।

७. प्राविधिक जाँच सिफारिस: (१) बीमकले दफा (६) को उपदफा (१) बमोजिमको पूर्णरूपमा भरेको प्रस्ताव फाराम प्राप्त गर्दा अनुसूची-२ बमोजिम सम्बन्धित प्राविधिकले बीमा गर्न प्रस्तावित ओखर खेती प्राविधिक रूपमा खेती योग्य वा बीमा योग्य छ वा छैन भनी प्राविधिक जाँच सिफारिसपत्र प्राप्त गरेको हुनु पर्नेछ ।

(२) बीमालेख जारी भए पश्चात प्राविधिकले बीमा अवधि भित्र बीमा गर्न सिफारिस गरेको ओखर खेतीको कम्तीमा एक पटक पुनः जाँच परीक्षण तथा निरीक्षण गरी सोको प्रतिवेदन अनुसूची-३ बमोजिम बीमकलाई दिनु पर्नेछ र बीमकले उक्त जाँच परीक्षणको प्रतिवेदन समेत बीमालेखसंग संलग्न गरी राख्नु पर्नेछ ।

(३) प्राविधिकले बीमालेख जारी भए पश्चात बीमा गरिएको वस्तुको पुनः जाँच परीक्षण गर्दा बीमितले शर्तहरू पूरा गरेको रहेनछ भने बीमालेख स्वतः रद्द हुनेछ ।

८. बीमालेख रद्द हुने अवस्था: (१) देहायको अवस्थामा बीमकले बीमालेख रद्द गर्न सक्नेछ:-

(क) बीमितले बीमालेखको शर्त उल्लंघन गरेको,

(ख) बीमाको मूलभूत विवरण ढाँटेको वा गलत ढंगले उल्लेख गरेको,

(ग) बीमा गरेको ओखर खेतीलाई उचित हेरचाह नगरी लापरवाही गरेको,

(घ) बीमा गरेको ओखर खेती त्याग गरेको,

(ङ) गैरकानूनी तवरले बीमा गराएको,

(च) बीमायोग्य हित कायम नभएको,

(२) कुनै बीमितले उपदफा (१) बमोजिमको कुनै कार्य गरेको पाइएमा सोको प्रमाण समेत संलग्न गरी बीमालेख रद्द गर्न सक्नेछ ।

तर, बीमालेख रद्द गर्नु अघि बीमकले बीमितलाई कम्तीमा सात दिनको लिखित स्पष्टीकरणको मौका दिनु पर्नेछ ।

(३) बीमकले उपदफा (२) बमोजिम बीमालेख रद्द गरेको प्रमाण सहित पन्ध्र दिनभित्र प्राधिकरणमा जानकारी गराउनु पर्नेछ ।

(४) यस दफामा अन्यत्र जुनसुकै कुरा लेखिएको भए तापनि बीमितले अनुरोध गरेमा बीमकले बीमालेख रद्द गर्नु पर्नेछ ।

(५) उपदफा (४) बमोजिम बीमालेख खारेज गर्दा अनुदान प्राप्त नहुने बीमितलाई बाँकी अवधिको समानुपातिक बीमाशुल्क फिर्ता गर्नु पर्नेछ र अनुदान प्राप्त हुने बीमितलाई कुनै रकम फिर्ता गर्नुपर्ने छैन ।

(६) यस दफामा अन्यत्र जुनसुकै कुरा लेखिएको भएता पनि वास्तविक मूल्य भन्दा बढी रकमको बीमाङ्क कायम गरी बीमा गराएको भएमा त्यस्तो बीमालेख स्वतः रद्द हुनेछ र बीमकले सोको जानकारी प्राधिकरणमा तुरुन्त दिनु पर्नेछ ।

९. योगदान: (१) यस बीमालेख अन्तर्गत बीमा गरिएको ओखर खेतीको एउटै बीमकमा बीमा गर्नुपर्नेछ ।  
 (२) बीमा गरिएको ओखर खेतीको बीमा कुनै कारणवश अन्य बीमकमा समेत भएको रहेछ र त्यस्तो ओखर खेतीको आंशिक वा पूरा अंश दावी परेमा बीमकले आफ्नो भागको क्षतिपूर्ति रकम समानुपातिक रूपमा प्रदान गर्नेछ ।
१०. प्रत्यासन:- (१) बीमा गरिएको ओखर खेतीको क्षति वापत बीमितले बीमक बाहेक अन्य पक्षबाट समेत क्षतिपूर्ति पाउने रहेछ भने बीमकबाट क्षतिपूर्ति प्राप्त गर्दा अन्य पक्षबाट क्षतिपूर्ति पाउने अधिकार बीमकलाई सुम्पनु पर्नेछ ।  
 (२) उपदफा (१) बमोजिमको कार्य गर्नका लागि बीमितले बीमकलाई अनुमति दिनु पर्नेछ ।  
 (३) उपदफा (१) बमोजिम अन्य पक्षबाट क्षतिपूर्ति प्राप्त गर्नका लागि बीमकले जुनसुकै समयमा पनि उपयुक्त र आवश्यक कारवाही गर्न सक्नेछ ।
११. स्वामित्व परिवर्तन: (१) बीमितले आफूले गरेको ओखर खेतीको स्वामित्व परिवर्तन वा हस्तान्तरण गरेको खण्डमा बीमकलाई तीस दिन भित्र जानकारी गराउनु पर्नेछ ।  
 (२) उपदफा (१) बमोजिम जानकारी प्राप्त भएपश्चात बीमकले तत्काल बीमालेखको निःशुल्क नामसारी गरिदिनु पर्नेछ ।  
 (३) बीमा गरिएको पन्छीको स्वामित्व हस्तान्तरण भएको खण्डमा बीमकले सो कुराको जानकारी प्राप्त भएको पन्ध्र दिन भित्र स्वामित्व ग्रहण गर्ने व्यक्तिको नाममा निःशुल्क नामसारी गरी दिनु पर्नेछ ।
१२. बीमालेखको पुनर्स्थापना: ओखर खेती बीमालेख अन्तर्गत दावी परे पश्चात बाँकी बीमाङ्क रकमको पुनर्स्थापना गर्न पाइने छैन ।
१३. बीमालेखको अवधि: (१) ओखर खेती बीमालेख जारी गर्दा घण्टा र मिनेट समेत खुल्ने गरी मिति उल्लेख गर्नुपर्नेछ ।  
 (२) बीमालेख जारी भएको मिति र जोखिम प्रारम्भ भएको मिति फरक हुने गरी बीमालेख जारी गर्न पाइने छैन ।  
 (३) बीमालेखको अवधि एक वर्षको हुनेछ ।  
 (४) बीमालेखको अवधि समाप्त हुने मितिको मध्यरात बाह्र बजे बीमा अवधि समाप्त हुनेछ ।  
 (५) ओखर खेतीबाट बिरूवा रोपेदेखि तीस (३०) वर्षसम्म व्यवसायिक उत्पादन लिन सकिने भएकाले ओखर खेतीको बीमा ३० वर्ष उमेर सम्मको बोटको गर्न सकिनेछ ।  
 (६) बीमकले बीमा अवधि समाप्त हुनु अगावै बीमा अवधि समाप्त हुनु लागेको सूचना जुनसुकै माध्यमबाट बीमितलाई दिन सक्नेछ ।
१४. बीमकको कर्तव्य: (१) यस बीमालेखमा उल्लेख भएका सम्पूर्ण शर्तहरू बीमकले पालना गर्नुपर्नेछ:-  
 (क) बीमकले आफुले गर्ने ओखर खेतीको बीमाङ्क ओखर खेती गणना तालिका अनुसार गर्नुपर्नेछ ।  
 (ख) बीमालेख जारी गर्नु पूर्व बीमा गरिएको ओखर खेती समेटिएको विभिन्न कोणबाट खिचिएको कम्तीमा पाँचवटा स्थिर फोटो र कम्तीमा एक मिनेटको भिडियो क्लिप प्रस्ताव फारामसँगै प्राप्त गरेको हुनु पर्नेछ ।

- (ग) बीमाङ्क गणना गर्दा कम वा बढी बीमाङ्क रकम कायम गरी बीमालेख जारी गर्नु हुँदैन ।
- (घ) बीमालेखमा उल्लेख गरिएको बीमादरको आधारमा बीमाशुल्क गणना गर्नुपर्नेछ ।
- (ङ) ओखर खेती बीमालेख लिने बीमितको हकहित विरुद्ध कुनै क्षति पुर्याउनु हुँदैन ।
- (च) बीमकले यस बीमालेख बमोजिम ओखर खेतीको बीमा गर्दा बीमालेखमा उल्लेखित शर्त पुरा नगरी बीमा गरेको रहेछ भने बीमकले दावीको समयमा शर्त पूरा नभएको भनी दावी अस्वीकार गर्न पाउने छैन ।
- (छ) बीमालेख जारी गर्दा वा बीमा दावी फछ्यौट गर्दा आवश्यक पर्ने सम्पूर्ण विवरण तथा कागजात, फोटो तथा भिडियो आदि सुरक्षित रूपमा अभिलेख गरी राख्नु पर्नेछ ।
- (ज) बीमकले बीमितलाई यस बीमालेखसंग सम्बन्धित आवश्यक तथ्याङ्क, अभिलेख, अनुसूची र सन्दर्भ सामग्रीको सम्पूर्ण जानकारी दिनुपर्नेछ ।
- (२) यस बीमालेख बमोजिम ओखर खेतीको लागि बीमा गर्दा दफा २२ बमोजिम बीमितले शर्त पालना गरे नगरेको यकिन गर्ने दायित्व बीमकको हुनेछ ।
१५. बीमितको दायित्व: (१) यस बीमालेखमा उल्लेख भएका सम्पूर्ण शर्तहरूको बीमितले पूर्ण रूपले पालना गर्नु पर्नेछ:-
- (२) बीमा गरिएको ओखर खेतीको उचित हेरचाह, रेखदेख, निगरानी गर्नुका साथै क्षति हुनबाट बचाउन सावधानीका उपायहरू अपनाउनु पर्नेछ ।
- (३) दावी, छानबिन, अनुसन्धान वा क्षति मूल्याङ्कनको क्रममा प्रहरी, बीमक तथा अन्य अधिकार प्राप्त निकायलाई पूर्णरूपमा सहयोग गर्नुपर्नेछ ।
- (४) दावी यकिन गर्नका लागि बीमितले आवश्यक प्रमाण जुटाउन बीमकलाई सहयोग गर्नुपर्नेछ ।
१६. आंशिक बीमा गर्न नपाइने: एकै क्षेत्रमा लगाइएको ओखर खेतीको आंशिक रूपमा बीमा गर्न पाइने छैन ।

#### परिच्छेद ५

#### बीमाङ्क तथा बीमाशुल्क

१७. बीमाङ्क निर्धारण: (१) यस बीमालेख बमोजिम जारी गरिने ओखर खेतीको बीमाङ्क निर्धारणका लागि अनुसूची-४ मा भएको तालिकालाई आधार मान्नु पर्नेछ ।
- (२) यस बीमालेख अन्तर्गत ओखर खेतीको बीमा लागत र उत्पादनको आधारमा गर्न सकिनेछ ।
- (३) बिजु विरूवाको हकमा ओखर खेतीको ७ (सात) वर्षसम्म लागतको आधारमा मात्र र त्यस पश्चात् उत्पादन (फल) वा लागत (बोट) वा दुवैको आधारमा बीमा गर्न सकिनेछ ।
- (४) कलमी विरूवाको हकमा ओखर खेतीको ३ (तीन) वर्षसम्म लागतको आधारमा मात्र र त्यस पश्चात् उत्पादन (फल) वा लागत (बोट) वा दुवैको आधारमा बीमा गर्न सकिनेछ ।
१८. बीमाशुल्क: (१) यस बीमालेख बमोजिम गरिने ओखर खेतीको बीमाशुल्क गणना गर्दा लागतको आधारमा पाँच (५) प्रतिशत र उत्पादको आधारमा सात (७) प्रतिशत बीमाशुल्क लाग्नेछ ।

(२) उपदफा (१) बमोजिम ओखरको बीमाशुल्क गणना अनुसूची ५ को तालिका क, ख र ग बमोजिमको सुत्रलाई आधार मानेर गर्नुपर्नेछ ।

(३) यस बीमालेख बमोजिम ओखर खेतीको बीमाशुल्क गणना गर्दा अनुसूची ५ बमोजिम गर्नुपर्नेछ ।

(४) यस बीमालेखमा उल्लेख भएको दुर्घटना बीमा बापत बीमाशुल्क प्रति बीमित पाँचसय रूपैयाँ लाग्नेछ ।

(५) एक वर्षभन्दा कम अवधिको बीमालेखको लागि समेत उपदफा (४) मा उल्लेख गरिएको दुर्घटना बीमा बापतको बीमाशुल्क लाग्नेछ ।

१९. बीमाङ्क परिवर्तन: (१) बीमालेख जारी भईसके पश्चात बीमाङ्क रकम परिवर्तन गर्न पाइने छैन ।

(१) बीमा अवधि भित्र बीमा गर्नुपर्ने ओखर खेती थप गर्नु परेमा त्यसरी थप गरिने ओखर खेतीको लागि छुट्टै बीमालेख जारी गर्नुपर्नेछ ।

२०. सामूहिक बीमा:- (१) ओखर खेतीको बीमा सामूहिक रूपमा गर्न सकिनेछ ।

(२) उपदफा (१) बमोजिम सामूहिक बीमालेख जारी गर्दा बीमालेख धारक संस्थाले प्रत्येक बीमितको छुट्टा छुट्टै प्रस्ताव फाराम भर्नु पर्नेछ ।

(३) सामूहिक बीमालेख जारी गरेपश्चात बीमालेख धारक संस्थाले प्रत्येक बीमितको छुट्टाछुट्टै ओखर खेतीको अभिलेख कायम गर्नुपर्नेछ ।

(४) सामूहिक रूपमा गरिएको ओखर खेती बीमाको हकमा बीमालेखमा आवद्ध प्रत्येक व्यक्तिको छुट्टाछुट्टै दुर्घटना बीमा गरेको हुनु पर्नेछ र सोको विस्तृत विवरण अनुसूची-६ बमोजिम राख्नुपर्नेछ ।

(५) सामूहिक बीमा गर्ने प्रयोजनका लागि मात्र संस्था वा समूह गठन गर्न पाइने छैन ।

२१. बीमा शुल्क भुक्तानी: बीमितले अनुदान बाहेकको बीमाशुल्क भुक्तानी गरेको रकम बीमकको बैंक खातामा जम्मा भएको प्रमाण बीमकले प्राप्त नगरेसम्म बीमालेख जारी गर्न पाइने छैन ।

#### परिच्छेद-६

#### बीमालेख सम्बन्धी प्राविधिक व्यवस्था

२२. बीमितले पालना गर्नुपर्ने: (१) बीमितले ओखर खेतीको बीमा प्रयोजनका लागि देहायका व्यवस्था पालना गरेको हुनुपर्नेछ ।

(क) नयाँ ओखर खेतीका लागि बिरुवा रोपण गरेको तीन महिना पछि बीमा गर्नुपर्नेछ ।

(ख) ओखर समथर भूभाग देखि २० डिग्री सम्मको भिरालो जग्गामा समुन्द्र सतहबाट १,३०० (एक हजार तीन सय) मिटर भन्दा माथिको उचाइमा खेती गरिएको हुनुपर्नेछ ।

(ग) रोपण सामग्रीको रूपमा कलमी तथा विजु बिरुवा प्रयोग गर्न सकिनेछ र जातको विशेषता अनुसार बोट संख्या निर्धारण गरिएको हुनुपर्नेछ ।



- (घ) नेपाल बाहेक अन्य मुलुकबाट रोपण सामग्री खरिद गरि ल्याईएको हकमा रोपण सामग्रीको विवरण खुल्ने प्रमाणित कागजात, खरिद बील, भन्सार र आयात प्रमाणपत्र प्राप्त गरेको हुनुपर्नेछ ।
- (ङ) बिरुवा सार्नु १ महिना पहिले नै १ मी. गहिरो, १ मी. व्यास भएको खाडलहरू खन्नुपर्नेछ, उक्त खाडलमा सिफारिस बमोजिमको मल राख्नुपर्नेछ ।
- (च) ओखरको बिरुवा पौष देखि चैत महिना सम्ममा रोपिसक्नुपर्नेछ, बिरुवा रोपिसकेपछि सहायता (Support) का लागि टेको (staking) दिनुपर्नेछ ।
- (छ) ओखरको बगैँचामा राम्रो अनुपातमा परागसेचन गर्नको लागि दुई वा दुई भन्दा बढी जातको बिरुवा रोपण गरेको हुनुपर्नेछ ।
- (ज) रोपण गरेको बिरुवामा मल्चिङ्ग, नियमित सिंचाई तथा गोडमेल गरिएको हुनुपर्नेछ ।
- (झ) बगैँचामा बिरुवासंग प्रतिस्पर्धा नगर्ने तथा रोग र किराहरूलाई आश्रय नदिने खालका बालीहरू अन्तरबालीको रूपमा लगाउन सकिनेछ ।
- (ञ) ओखरको बिरुवालाई परिवर्तित अगुवा प्रणाली वा केन्द्रिय अगुवा प्रणालीमा तालिम गरेको हुनुपर्नेछ ।
- स्पष्टिकरण:** यस खण्डको प्रयोजनको लागि “तालिम” भन्नाले फल नलाग्ने अवस्था सम्मको बोटलाई चारवटै दिशामा हाँगाहरू बराबर कोणमा फैलाई धेरै उत्पादन लिन र बोटको आकार बलियो बनाउनका लागि गरिने विधिलाई बुझाउँछ ।
- (ट) रोपणको लागि प्रयोग हुने बिरुवाको श्रोत, प्राप्त गरेको मिति, बिरुवाको जातको अभिलेख कायम गरिएको हुनुपर्नेछ ।
- (ठ) बीमा गरिएको ओखर खेतीमा कुनै रोग वा किरा लागेमा तत्काल आफ्नै खर्चमा उचित रेखदेख, स्याहार तथा उपचार गराई सो को प्रमाण सुरक्षित रूपमा राख्नु पर्नेछ ।
- (ड) ओखर खेती गर्दाका पालना गर्नुपर्ने प्राविधिक व्यवस्था अनुसूची-७ बमोजिम अभिलेख राखिएको हुनुपर्नेछ ।

#### परिच्छेद -७

#### दावी

२३. क्षतिको सूचना: यस बीमालेखले रक्षावरण गरेको ओखर खेतीमा क्षति भएमा क्षति भएको तीन (३) दिन भित्र बीमितले बीमकलाई टेलिफोन, एसएमएस, लिखित पत्र वा ईमेल, फ्याक्स वा अन्य कुनै माध्यमबाट सोको जानकारी गराउनु पर्नेछ ।
२४. दावी सम्बन्धी प्रक्रियाको लागि आवश्यक कागजातहरू: बीमितले दावी भुक्तानी प्रक्रियाको लागि बीमकलाई देहाय बमोजिमको कागजातहरू पेश गर्नु पर्नेछ:
- (क) पूर्ण रूपले भरिएको दावी फाराम,
- (ख) पूर्ण क्षतिको हकमा सक्कल बीमालेखको प्रति र आंशिक क्षतिको हकमा बीमालेखको छाँयाप्रति,

- (ग) सर्जमिन मुचुल्का (मुचुल्कामा कम्तीमा ५ जना व्यक्तिको हस्ताक्षर र हस्ताक्षर गर्ने सबैको नाम, थर, ठेगाना र सम्पर्क नम्बर समेत खुलेको हुनु पर्ने),
- (घ) स्थानीय तहको वडा कार्यालयको कृषि सम्बन्धी सेवा दिने प्राविधिक वा शाखा वा त्यस्तो सेवा दिने प्राविधिक वा शाखा नभएको अवस्थामा वडा कार्यालयले क्षति भएको भनी गरेको सिफारिस,
- (ङ) सम्बन्धित बीमालेखमा उल्लेख भए बमोजिमको अद्यावधिक अभिलेखको प्रति ।

२५. दावी: (१) बीमकले ओखर खेतीको दावी भुक्तानी गर्दा **अनुसूची- ८** बमोजिमको दावी भुक्तानी तालिकाको आधारमा गर्नुपर्नेछ ।

(२) लागतको आधारमा गरिएको ओखर खेती बीमाको दावी लागतको आधारमा गरिनेछ ।

(३) उत्पादनको आधारमा गरिएको ओखर खेती बीमाको दावी उत्पादनको आधारमा गरिनेछ ।

(४) उत्पादन (फल) र लागत (बोट) दुवैको आधारमा गरिएको ओखर खेतीमा बीमा दावी परेमा उपदफा (१) र उपदफा (२) बमोजिम गर्नुपर्नेछ ।

तर, एक सिजनको फल टिपिसकेपछि पुनः अर्को सिजनमा फल लाग्न चाहिने अवधिभित्र बोटमा कुनै क्षति भएमा लागतको आधारमा मात्रै दावी गर्न सकिनेछ ।

२६. दावी फछ्यौट: (१) दफा २५ बमोजिम दावी परेपछि बीमकले आफू समक्ष परेको ओखर खेतीमा भएको क्षतिको तत्काल बीमा दावी भुक्तानी प्रक्रिया प्रारम्भ गर्नुपर्नेछ ।

(२) बीमा दावी सम्बन्धी जानकारी वा सूचना प्राप्त भएपछि बीमकले दावी भुक्तानी प्रक्रिया पूरा गर्न बीमितलाई सहयोग गर्नु पर्नेछ ।

(३) बीमकले उपदफा (१) बमोजिम ओखर खेतीमा खेती बीमाको दावी सम्बन्धी आवश्यक कागजात प्राप्त भएपछि (बीमक आफैले क्षति मूल्याङ्कन गर्ने अवस्थामा बाहेक) बीमितले क्षतिको जानकारी दिएको बढीमा सात दिन भित्र क्षति मूल्याङ्कनकर्तालाई खटाउनु पर्नेछ ।

(४) क्षति मूल्याङ्कनकर्ताले बीमा गरिएको ओखर खेतीको क्षति स्पष्ट देखिने गरी विभिन्न कोणबाट आफैले खिचेको कम्तीमा पाँच वटा स्थिर फोटो र कम्तीमा एक मिनेटको भिडियो क्लिप अनुसूची-९ बमोजिम क्षति मूल्याङ्कन प्रतिवेदनसंगै संलग्न गरेको हुनुपर्नेछ ।

तर क्षति मूल्याङ्कनकर्ताले परिस्थितिजन्य अवस्थामा क्षतिको फोटो र भिडियो क्लिप आफैले खिच्न नसकेको अवस्थामा बीमितले खिचेको सम्बन्धित क्षतिको कम्तीमा पाँच वटा स्थिर फोटो र कम्तीमा एक मिनेटसम्मको भिडियो क्लिप समावेश गर्न सकिनेछ ।

(५) क्षति मूल्याङ्कनकर्ताले आफूलाई क्षति मूल्याङ्कन गर्न खटाएको पन्ध्र दिन भित्र भौतिक वा विद्युतीय स्वरूपमा क्षति मूल्याङ्कन प्रतिवेदन तयार गरी बीमक समक्ष पेश गर्नु पर्नेछ ।

(६) क्षति मूल्याङ्कनकर्ताले गलत मूल्याङ्कन गरेको वा यस बीमालेखको वर्खिलाप हुने गरी कुनै कार्य गरेको पाइएको खण्डमा बीमकले प्राधिकरणको स्वीकृतिमा पुनः अर्को मूल्याङ्कनकर्तालाई क्षति मूल्याङ्कनका लागि खटाउन सक्नेछ ।

(७) बीमक आफैले क्षति मूल्याङ्कन गर्न सक्ने अवस्थामा समेत उपदफा (५) बमोजिमको अवधि भित्र क्षति मूल्याङ्कन गरी अनुसूची -९ बमोजिम क्षति मूल्याङ्कन प्रतिवेदन संलग्न गरेको हुनुपर्नेछ ।

(८) क्षति मूल्याङ्कनकर्ताले क्षति मूल्याङ्कन प्रतिवेदन पेश गरेको पैंतीस दिन भित्र बीमकले दायित्व एकिन ठहर गरी बीमितलाई दावी भुक्तानी गर्नु पर्नेछ र बीमितले दावी बापत रकम नपाउने रहेछ भने कारण सहित बीमितलाई लिखित जानकारी दिनु पर्नेछ ।

(९) उपदफा (८) बमोजिम बीमकले दावी भुक्तानी गर्दा घटना घटेको समयमा भएको वास्तविक क्षति वा बीमाङ्क रकम जुन कम हुन्छ सो बराबरको रकम मात्र दावी भुक्तानी गर्नु पर्नेछ ।

#### परिच्छेद -८

##### विविध

२७. **बीमालेख:** बीमालेख भन्नाले बीमकले जारी गर्ने ओखर खेतीको जोखिम स्वीकार गरी बीमितलाई जारी गरेको बीमाको लिखत सम्झनु पर्छ र सो शब्दले रसिद, प्रस्ताव फाराम, अनुसूची, तालिका लगायत बीमालेखसंग संलग्न कागजातहरू सम्झनु पर्छ ।

२८. **बीमालेखमा प्रयोग भएका शब्दावलीको अर्थ:** (१) बीमालेख सहित बीमा प्रस्ताव फाराम, अनुसूची, तालिका, बीमाशुल्क भुक्तानी रसिदलाई एकमुष्ट ओखर खेती बीमा करार वा बीमालेखको रूपमा बुझ्नु वा पढ्नु पर्नेछ र तिनलाई अलग्गै पढ्न बुझ्न वा टुक्र्याएर बीमालेखको अर्थ लगाउन पाइने छैन ।

(२) यस बीमालेखमा प्रयोग भएका विशेष प्राविधिक शब्दावलीको अर्थ परिभाषा खण्डमा उल्लेख भए बमोजिम हुनेछ ।

२९. **अधिक:** यस बीमालेख अन्तर्गत दावी योग्य रकमको १०% (दश प्रतिशत) वा रू १०,००० (दश हजार) मध्ये जुन कम हुन्छ सो रकम घटाएर बीमा दावी भुक्तानी गरिनेछ ।

३०. **न्यूनतम क्षेत्रफल:** (१) ओखर खेती सम्बन्धमा बीमितले सुरक्षण गर्न पाउने बालीको न्यूनतम क्षेत्रफल कृषि, पशुपन्छी तथा जडिबुटि बीमा निर्देशिका, २०७९ मा उल्लेख भए बमोजिम हुनेछ ।

(२) उपदफा (१) बमोजिम बीमा गरिने दलहन बाली लगाएको जग्गाको कित्ता नं. उल्लेख गर्नुपर्नेछ । तर कित्ता नं. उल्लेख नभएको जग्गा वा ऐलानी जग्गा भएमा उक्त जग्गाको अवस्थिति यकिन हुने चार किल्ला वा स्थानीय तहले प्रदान गरेको संकेत नं. समेतका प्रमाण लिनु पर्नेछ ।

३१. **उजुरी गर्न सक्ने** (१) देहायको अवस्थामा बीमितले विस्तृत विवरण खुलाई नेपाल बीमा प्राधिकरणमा उजुरी दिन सक्नेछ:

(क) बीमकले दावीको निवेदन दर्ता नगरेमा,

(ख) बीमकले दावी वापतको रकम नदिएमा,

(ग) बीमकले भुक्तानी गर्न लागेको दावी वापतको रकम कम भएको भन्ने बीमितलाई लागेमा,

(घ) बीमित वा बीमालेख धारक बाहेक अन्य पक्षलाई दावी वापतको रकम भुक्तानी गरेमा,

(ङ) बीमा दावी सम्बन्धमा अन्य कुनै विवाद उत्पन्न भएमा ।

(२) बीमा दावी सम्बन्धमा प्राधिकरणले दिएको आदेशमा चित्त नबुझेमा ३५ (पैंतिस) दिन भित्र सम्बन्धित उच्च अदालतमा पुनरावेदनका गर्न सक्नेछ ।

.....इन्स्योरेन्स कम्पनी लिमिटेड  
काठमाण्डौ, नेपाल  
अनुसूची - १  
(दफा ६ को उपदफा (१) सँग सम्बन्धित)  
ओखर खेती बीमाको प्रस्ताव फाराम

- (१) ओखर खेती बीमा प्रस्तावक (व्यक्ति वा संस्था) को नाम: .....
- (२) पूरा ठेगाना: प्रदेश.....जिल्ला.....पालिका..... वडा नं.....  
टोल: ..... मोबाइल नं. ....फोन नं. .... ईमेल.....  
पेशा:.....

- (३) प्रस्तावित बीमाको किसिम: (चिनो लगाउनुहोस्)  
(क) लागतमा आधारित ( )  
(ख) उत्पादनमा आधारित ( )

- (४) तल उल्लिखित विवरण तालिकामा भर्नुहोस्:-

क्र.सं.	ओखर खेती		रोपण सामग्री		बोटको उमेर	क्षेत्रफल	बोटहरु बीचको दूरी	जम्मा बोट संख्या	बीमा गर्ने बेलाको प्रतिबोट उत्पादन (के.जी.)
	व्यक्तिगत	सामूहिक	रुटस्टड्क (जात)	सायन					

- (५) ओखर खेती लगाइएको स्थानको पूर्ण विवरण तथा ठेगाना:  
प्रदेश.....जिल्ला.....पालिका .....वडा नं.....टोल:.....  
कित्ता नं. ....चार किल्ला वा स्थानीय तहले प्रदान गरेको संकेत नं..... (ऐलानी जग्गाको हकमा) जग्गाको क्षेत्रफल:.....

खेति गरिएको जग्गाको प्रकृति (क) समथर  (ख) भिरालो  (ग) कान्लो  (घ) डिल

- (६) ओखर खेती व्यक्तिगत वा सामूहिक के हो खुलाउनुहोस्?

- (७) सामूहिक भए निम्न विवरण भर्नुहोस्:

समूह वा बीमालेख धारकको नाम: ..... ओखर लगाइएको स्थान.....

ठेगाना: प्रदेश.....जिल्ला.....पालिका..... कित्ता नं.....

फोन नं..... मोबाइल नं. ....ईमेल.....

चार किल्ला वा स्थानीय तहले प्रदान गरेको संकेत नं. .... (ऐलानी जग्गाको हकमा) .....वडा नं. ....टोल:.....

- (८) ओखर रोपण गरेको मिति: .....

- (९) ओखर लगाउनु पूर्व लगाएको बालीको विवरण .....

- (१०) ओखर खेतीको बीचमा अन्य अन्तर बाली लगाउनु भएको छ? यदि छ भने उक्त बालीको नाम उल्लेख गर्नुहोस्.....

- (११) सिंचाईको उपलब्धता भए, नभएको उल्लेख गर्नुहोस् .....

- (१२) प्रति बोट ओखर मा मलखाद प्रयोगको स्थिति:

कम्पोष्ट मल (के.जी.) .....

युरीया (ग्राम) .....

डी.ए.पी. (ग्राम) .....

पोटास (ग्राम) .....

अन्य: .....

- (१३) पुरानो बगैचाको बीमा गर्ने भए नियमीत तालिमी र काटछाँटको अवस्था बारे उल्लेख गर्नुहोस् ?
- (१४) ओखर खेतीका लागि प्राविधिक सरसल्लाह कहाँबाट प्राप्त गर्नु भएको छ? .....
- (१५) ओखर खेती सम्बन्धी तालिम लिनुभएको छ? यदि छ भने तालिम दिने संस्थाको नाम, तालिमको अवधि र मिति उल्लेख गर्नुहोस् ।

- (१६) कृषिजन्य सुविधाहरू प्राप्त गर्नु भएको छ? यदि छ भने कहाँबाट के के प्राप्त गर्नुभएको छ?

- (१७) तपाईंले यस अघि गर्नु भएको ओखर खेतीमा किरा वा रोग लागेको थियो? .....
- यदि थियो भने, कति रकम बराबरको क्षति भएको थियो? .....

- (१८) यदि किरा वा रोगबाहेक अन्य कारणबाट क्षति भएको थियो भने निम्न विवरण भर्नुहोस्:

वर्ष	क्षतिको कारण	क्षतिको परिमाण

- (१९) यस अघि कुनै बीमा कम्पनीमा ओखर खेतीको बीमा भएको भए सो बीमकको नाम र कति बीमाङ्क बराबरको बीमा भएको हो ? उल्लेख गर्नुहोस् ।

बीमकको नाम	बीमाङ्क रकम	प्राप्त दावी भुक्तानी रकम

- (२०) कुनै बैंक वा वित्त कम्पनी वा सहकारीले उक्त ओखर खेतीमा लगानी गरेको छ वा छैन? यदि छ भने उक्त बैंक वा वित्त कम्पनी वा सहकारी वा अन्य कुनै समूहको निम्न विवरण उल्लेख गर्नुहोस्:

नाम/ठेगाना: .....

प्रदेश.....जिल्ला.....पालिका.....वडा नं.....टोल:.....

फोन नं./ मोबाइल नं.....

लिएको वा लिन सम्झौता गरेको ऋणको रकम: रु..... अक्षरेपी .....

म/हामी माथि उल्लिखित प्रश्नहरूको उत्तर सत्य भएको, ओखर खेतीबारे यथार्थ ढङ्गले वर्णन गरिएको व्यहोरा प्रत्याभूत गर्दछु/गर्दछौं । मैले/हामीले बीमासङ्ग सम्बन्धित कुनै पनि सूचना, विवरण वा तथ्य लुकाएको, छिपाएको छैन । यो प्रस्ताव बीमक र म/हामी बीच हुने सम्झौताको आधार हुने कुरा स्व:घोषणा गर्दछु/गर्दछौं । यसमा लेखिएको व्यहोरा ठिक, साँचो छ, झुठो भएको प्रमाणित भएमा कानून बमोजिम सहुँला बुँझुला ।

#### प्रस्तावकको

हस्ताक्षर:

नाम (संस्था वा व्यक्तिगत):

संस्था भए संस्थाको छाप:

संस्थाको हकमा संस्थाको आधिकारिक प्रतिनिधिको नाम:

मिति:

.....इन्स्योरेन्स कम्पनी लिमिटेड  
काठमाण्डौ, नेपाल  
अनुसूची -२  
(दफा ७ को उपदफा (१) सँग सम्बन्धित)  
प्राविधिकको जाँच सिफारिसपत्र

(प्रस्ताव फाराम साथ संलग्न हुनु पर्ने)

- (१) ओखर खेती प्रस्तावकको (व्यक्ति वा संस्था) को नाम:.....
- (२) पूरा ठेगाना: प्रदेश:.....जिल्ला.....पालिका.....वडा नं. ....  
टोल:..... फोन नं. .... मोबाइल नं. .... ईमेल.....
- (३) पेशा: .....
- (४) ओखरको जात: ..... (रुटस्टकको जात..... सायनको जात.....)
- (५) बीमाको लागि प्रस्तावित जम्मा बोट संख्या: .....
- (६) ओखर लगाईएको स्थानको पूर्ण विवरण:  
प्रदेश:.....जिल्ला.....पालिका.....  
वडा नं. .... टोल:.....कित्ता नं. .... चार किल्ला वा स्थानीय तहले प्रदान गरेको संकेत नं..... (ऐलानी जग्गाको हकमा )  
जग्गाको क्षेत्रफल:.....  
खेती गरिएको जग्गाको प्रकृति (क) समथर  (ख) भिरालो  (ग) कान्तो  (घ) डिल
- (७) ओखर लगाईएको जग्गाको भौगोलिक अवस्थिति:-  
(क) समुन्द्र सतहबाट ओखर खेती गरिएको जग्गाको उचाई: .....
- (ख) जग्गाको मोहडा:.....
- (ग) (घ) सिंचाईको उपलब्धता  छ  छैन
- यदि, छ भने थोपा सिंचाई वा रिड/वेशीन सिंचाई के हो उल्लेख गर्नुहोस् ।
- (८) मरेका बिरुवाहरूको ठाउँमा नया बिरुवा रोप्ने, गोडमेल गर्ने, मल दिने तथा काटछाँट गर्ने लगायत अन्य नियमित व्यवस्थापनका कामहरू गरिएको छ कि छैन ? .....
- (९) बोटहरूलाई कुन प्रणालीबाट तालिमी गरिएको छ ? .....
- (१०) ओखरको बोटहरूको बीचमा अन्तरबाली लगाएको भए बालीको नाम .....
- (११) प्रतिबोट प्रयोग गरिएको मलखादको मात्रा .....
- (१२) ओखरको बोटहरूमा कुनै रोग/कीराको संक्रमण देख्नु भएको छ ? यदि छ भने कुन रोग वा किराको संक्रमण देखिएको छ उल्लेख गर्नुहोस् ।  
.....

(१३) त्यस क्षेत्रमा विगतमा ओखर खेतीमा कुनै संक्रामक रोग वा किरा लागेको थियो? यदि थियो भने कहिले कुन रोग वा कीराबाट क्षति भएको हो? उल्लेख गर्नुहोस् .....

(१४) ओखर खेतीमा खेतीको जोखिमलाई स्वीकार गर्न नमिल्ने अरु कुनै जानकारी छ ? यदि छ भने त्यसको विवरण दिनुहोस् ।  
.....

(१५) ओखर खेती बीमायोग्य छ वा छैन भन्ने निर्णय गर्नका लागि थप प्राविधिक जाँच गर्नुपर्ने ठान्नुहुन्छ ? .....

ठान्नुहुन्छ भने कुन जाँच गर्नु उपयुक्त हुन्छ ?.....

(१६) ओखर खेतीको जोखिम स्वीकार गर्न कम्पनीलाई के सुझाव दिन चाहनुहुन्छ ?  
.....

यस अनुसूचीमा उल्लिखित ओखर खेतीको मैले ध्यानपूर्वक प्राविधिक जाँच गर्ने । प्रस्तुत विवरण, मूल्य र उत्तरहरु मेरो जानकारीमा आएसम्म सही र तथ्यपरक छन् भन्ने कुरा सिफारिस गर्दछु । यसमा लेखिएको व्यहोरा ठिक, साँचो छ, झुठो भएको प्रमाणित भएमा कानून बमोजिम सहुंला बुँझुला ।

ल्याप्चे छाप	
दायाँ	बायाँ

**प्राविधिकको**

नाम (व्यक्तिगत वा संस्थागत)

सही:

ठेगाना:

मिति:

फोन/मोबाईल नं.

प्रमाणपत्र जारी गर्ने संस्था:

प्रमाणपत्र नं.

कोड नं/ दर्ता नं.

संस्थाको हकमा कार्यालयको छाप:



.....इन्स्योरेन्स कम्पनी लिमिटेड  
काठमाण्डौ, नेपाल  
अनुसूची - ३  
(दफा ७ (२) संग सम्बन्धित)  
प्राविधिकको पुनः जाँच परीक्षण तथा निरीक्षण प्रतिवेदन

(१) ओखर खेती बीमित (व्यक्ति वा संस्था) को नाम:.....

(२) ओखर खेती बीमालेख नः

(३) बीमा गरिएको अवधि

(४) ओखर खेती गरिएको स्थानः

प्रदेश:.....जिल्ला .....पालिका.....वडा नं. ....

टोल:.....

(५) ओखर खेतीको क्षेत्रफलः

(६) ओखर खेतको बीमा गर्दाको समयमा बोट संख्याः

(७) ओखर बोटको उमेर.....

(८) ओखर खेतीको अवस्थाः

क. हुर्केको ओखर बोटको संख्या .....

ख. मरेको ओखर बोटको संख्या .....

ग. फल टिपाई पछिको विरूवाको अवस्था (फल लागेको ओखरको बोटको हकमा) चोटपटक लागेको वा हाँगाविगा भाच्चिएको, लछारिएको वा काटिएको छ वा छैन ? ..... यदि छ भने कस्तो अवस्थामा छ उल्लेख गर्नुहोस् ।

(९) ओखर खेतीको उचित स्याहारः

(क) मलजल गरेको वा नगरेको .....

(ख) मलखादको विवरण .....

(ग) सिँचाई गरेको वा नगरेको .....

(घ) सिँचाईको अन्तराल .....

(ङ) थोपा सिँचाई भए सिँचाईको अवधि र पानीको परिमाण (ली. प्रति घण्टा) .....

(च) तालिमी वा काँटछाट गरेको वा नगरेको .....

(छ) अन्तरबाली लगाएको वा नलगाएको .....

(ज) अन्तरबाली लगाएको भए कुन कुन प्रकारका बाली र कुन अवधिमा लगाइएको .....

(झ) रोग र किरा लागेको वा नलागेको .....

(ञ) रोग तथा किरा लागेको भए उपचार गरेको वा नगरेको .....

(ट) रोग वा किरा लागेको बारे बीमितलाई थाहा भएको वा नभएको .....

(ठ) रोग तथा किरा सम्बन्धी प्राविधिक सल्लाह लिएको वा नलिएको .....

(ड) सटिङ्गको जग्गामा रोग तथा किराको प्रकोप देखिएको भए उल्लेख गर्ने .....

(१०) प्राविधिकले पुनः परीक्षण गर्ने दिनको विरूवाको विस्तृत विवरण

.....  
.....

(११) ओखर खेतीको निरीक्षणको क्रममा देखिएका कैफियत सम्बन्धमा बीमितलाई दिनुपर्ने राय तथा सुझाव ।

.....  
.....

(१२) ओखर खेतीको निरीक्षणको क्रममा देखिएका कैफियत सम्बन्धमा बीमकलाई दिनुपर्ने राय तथा सुझाव ।

.....  
.....

यस अनुसूचीमा उल्लिखित ओखर खेतीको मैले पुनः जाँच निरीक्षण गर्ने । प्रस्तुत विवरण तथा उत्तरहरु मेरो निरीक्षणको क्रममा देखिएका सही र तथ्यपरक छन् भन्ने कुरा सिफारिस गर्दछु । यस प्रतिवेदनमा लेखिएका व्यहोरा ठिक, साँचो छ, झुठ्टा भएको प्रमाणित भएमा कानून बमोजिम सहुँला बुँझुला ।

ल्याप्चे छाप	
दायाँ	बायाँ

**प्राविधिकको**

नाम (व्यक्तिगत वा संस्थागत)

सही:

ठेगाना:

मिति:

फोन/मोबाईल नं.

प्रमाणपत्र जारी गर्ने संस्था:

प्रमाणपत्र नं.

.....इन्स्योरेन्स कम्पनी लिमिटेड  
काठमाण्डौ, नेपाल  
अनुसूची -४  
(दफा १८ को उपदफा (१) सँग सम्बन्धित)  
ओखर खेती बीमाङ्क निर्धारण तालिका

<u>लागतमा आधारित</u>	
उमेर (वर्ष)	प्रति बोट उत्पादन लागत खर्च (रु)
रोपेको वर्ष (१२ महिना सम्मको बोट)	२१४४
१-२ वर्षको बोट	१५४१
२-३ वर्षको बोट	१६९२
३-४ वर्षको बोट	१८५८
४-५ वर्षको बोट	२०३९
५-६ वर्षको बोट	२२३९
६-७ वर्षको बोट	२४५८
७-८ वर्षको बोट	२६९८
८-९ वर्षको बोट	२९६२
९-१० वर्षको बोट	३२५१
११ वर्ष देखि १५ वर्ष सम्म	३५६९
१६ वर्ष देखि ३० वर्ष सम्म	४३००

**द्रष्टव्य:-** यो लागत विवरण नेपाल सरकारद्वारा प्रकाशित तथ्याङ्कलाई आधार मानि निर्धारण गरिएको हो ।

<u>उत्पादनमा आधारित</u>			
बोटको उमेर	बिजु बिरुवाको उत्पादन (के.जी/ बोट)	कलमी बिरुवाको उत्पादन (के.जी/ बोट)	मूल्य(रु/के.जी)
३ वर्ष पूरा भएको बोट	०	५	
४ वर्ष पूरा भएको बोट	०	१२	
५ वर्ष पूरा भएको बोट	०	१५	
६ वर्ष पूरा भएको बोट	०	२५	
७ वर्ष पूरा भएको बोट	२०	३५	
८ वर्ष पूरा भएको बोट	३०	५०	
९ वर्ष पूरा भएको बोट	५०	६०	
१० वर्ष पूरा भएको बोट	६०	७०	
११ वर्ष देखि १५ वर्ष सम्म	९०	११०	
१६ वर्ष देखि २५ वर्ष सम्म	११०	१००	
२६ वर्ष देखि ३० वर्ष सम्म	७०	७०	

**द्रष्टव्य:-** बीमाङ्क रकम कायम गर्दा यस बीमालेखमा उल्लेख भएको लागत र नेपाल सरकार, कृषि तथा पशुपन्छी विकास मन्त्रालयबाट पछिल्लो वर्ष प्रकाशित भएको "STATISTICAL INFORMATION ON NEPALESE AGRICULTURE" (नेपाली कृषि सम्बन्धि तथ्याङ्कीय जानकारी) मा भएको विवरणलाई आधार मानिनेछ ।

क. उत्पादन (के.जी/ बोट) भन्नाले सुख्खा फलको उत्पादन सम्झनु पर्छ ।

ख. मूल्य रु/के.जी भन्नाले किसानले उत्पादनस्थलमा पाउने मूल्य सम्झनु पर्छ ।

.....इन्स्योरेन्स कम्पनी लिमिटेड

काठमाण्डौ, नेपाल

अनुसूची-५

(दफा १९ को उपदफा (३) सँग सम्बन्धित)

**ओखर बीमा सम्बन्धी विवरण तथा बीमाशुल्क गणना तालिका**

<p>ओखर बीमा प्रस्तावक (व्यक्ति वा संस्था) को नाम: नागरिकता नं./संस्थाको हकमा दर्ता नं.: नागरिकता जारी गरिएको जिल्ला/संस्थाको हकमा संस्था दर्ता भएको स्थान.....</p> <p>नागरिकता जारी गरिएको मिति: गैर नेपाली नागरिकको हकमा परिचय पत्र नं. किसिम तथा नम्बर.....</p> <p>गैर नेपाली नागरिकको हकमा परिचय पत्र जारी गर्ने संस्था.....</p> <p>गैर नेपाली नागरिकको हकमा परिचय पत्र जारी भएको मिति .....</p> <p>व्यक्ति/ संस्था वा फर्मको दर्ता भएको ठेगाना: संस्थाको हकमा प्यान नं. प्रस्तावकको ठेगाना: प्रदेश:.....जिल्ला.....</p> <p>पालिका.....वडा नं. .....टोल.....घर नं. ....</p> <p>फोन नं. ....मोबाइल नं. .....</p> <p>ईमेल ठेगाना.....</p>	<p>बीमालेख नं. अभिकर्ताको नाम: अभिकर्ता ईजाजतपत्र नं.: प्राविधिकको नाम तथा सम्पर्क नं.: प्राविधिकको कोड नं.: बीमालेख जारी मिति: बीमालेख जारी समय: बीमालेख जारी स्थान: नगदी बीजक जारी मिति तथा समय: नगदी बीजक नं.: बीमाङ्क रकम रु:</p>
<p><b>(खुलाउनु पर्ने)</b> प्रस्तावित बीमाको किसिम: .....</p> <p>लागतमा आधारित ( ) उत्पादनमा आधारित ( )</p> <p>बोटको कुल संख्या .....</p> <p>बीमा गरिएको बोटको संख्या .....</p> <p>बोटको उमेर.....</p> <p>क्षेत्रफल .....</p>	<p><b>बैंक तथा वित्तीय संस्थाबाट ऋण लिएको हकमा</b> बैंक तथा वित्तीय संस्थाको नाम तथा ठेगाना: ऋणको रकम: ऋणको अवधि:</p> <p><b>ओखर लगाइएको स्थान:</b> प्रदेश:.....जिल्ला..... पालिका.....वडा नं. .... टोल..... कित्ता नं .....</p> <p>चार किल्ला वा स्थानीय तहले प्रदान गरेको संकेत नं. (ऐलानी जग्गाको हकमा)</p>

जात (रुटस्टक र सायनको जात कलमी भएमा मात्र) ..... बीमा प्रारम्भ मिति: ..... बीमा समाप्ति मिति:..... बीमा अवधि: .....	.....			
<b>इच्छाईएको व्यक्तिको</b>	<b>ओखर खेति बीमा गणना तालिका</b>			
नाम, थर:	<b>ओखर बोट संख्या</b>	<b>बीमाङ्क रकम</b>	<b>बीमाशुल्क</b>	<b>जम्मा बीमाशुल्क</b>
बीमित र इच्छाईएको व्यक्तिको बीचको नाता:	(लागतको आधारमा)		बीमाङ्क रकमको (५) पाँच प्रतिशत .....	रु. "क"
इच्छाईएको व्यक्तिको बा/आमाको नाम:	(उत्पादनको आधारमा)		बीमाङ्क रकमको सात (७) प्रतिशत .....	रु. "ख"
मोबाईल नं. ....	कुल जम्मा बीमाशुल्क (क + ख )			रु. "ग"
ठेगाना.....				
ईमेल .....	प्रत्यक्ष छुट (प्रतिशत खुलाउने)	(.....%) =		रु. "घ"
	छुट पछिको बीमाशुल्क	प्रत्यक्ष छुट भएमा (ग - घ) = छुट नभएको हकमा (ग - ०) =		रु. "ङ"
	नेपाल सरकारबाट प्रदान गरिने अनुदान रकम	अनुदान बापत (ङ × ... %) =		रु. "च"
		बीमितले तिर्ने (ङ - च) =		रु. "छ"
	बीमितले दुर्घटना बीमा बापत तिर्नुपर्ने बीमाशुल्क	बीमितको सङ्ख्या "अ" .....	बीमाशुल्क (रु ५००) "आ" .....	(अ × आ) रु. "ज" .....
	<b>बीमितले तिर्नुपर्ने जम्मा बीमाशुल्क</b>	छ + ज = रु. ....		

बीमालेख स्वीकृत गर्ने अधिकारिको

हस्ताक्षर:

नाम:

पद:

मिति:

छाप:

**क. लागतको आधारमा ओखर खेतीको बीमाशुल्क गणना तालिका**

क्र.सं.	सुत्र		रकम
१.	ओखर बोटको बीमाङ्क = ओखर बोटको संख्या × प्रति बोटको लागत मूल्य		रु.... “क”
२.	ओखर खेतीको बीमाशुल्क = क × बीमाङ्क रकमको ५ % (पाँच प्रतिशत)		रु.... “ख”
३.	प्रत्यक्ष छुट भएमा नभएमा “०” राख्ने	(ख को .....%)	रु.... “ग”
४.	छुट पछिको रकम (ख – ग)		रु.... “घ”
५.	नेपाल सरकारबाट प्रदान गरिने अनुदान रकम (घ को ..... %)		रु.... “ङ”
६.	जम्मा बीमाशुल्क = घ – ङ		रु.... “च”
७.	बीमितले दुर्घटना बीमा बापत तिर्नुपर्ने बीमाशुल्क	बीमितको सङ्ख्या “अ” .....	बीमाशुल्क (रु. ५००) “आ” .....
			(अ × आ) रु.... “छ”
८.	बीमितले तिर्नुपर्ने कूल बीमाशुल्क रकम =		च+छ रु....

**ख. उत्पादनको आधारमा ओखर खेतीको बीमाशुल्क गणना तालिका**

क्र.सं.	सुत्र		रकम
१.	उत्पादन (फल) को बीमाङ्क = ओखर बोटको संख्या × प्रति बोटले औसत उत्पादन गर्ने फल (के.जी.) × फलको मूल्य प्रति के.जी.		रु.... “क”
२.	ओखर फलको बीमाशुल्क = क × बीमाङ्क रकमको ७% (सात प्रतिशत)		रु.... “ख”
३.	प्रत्यक्ष छुट भएमा नभएमा “०” राख्ने	(ख को .....%)	रु.... “ग”
४.	छुट पछिको रकम (ख – ग)		रु.... “घ”
५.	नेपाल सरकारबाट प्रदान गरिने अनुदान रकम (घ को ..... %)		रु.... “ङ”
६.	जम्मा बीमाशुल्क =		घ – ङ रु.... “च”
७.	बीमितले दुर्घटना बीमा बापत तिर्नुपर्ने बीमाशुल्क	बीमितको सङ्ख्या “अ” .....	बीमाशुल्क (रु. ५००) “आ” .....
			(अ × आ) रु.... “छ”
८.	बीमितले तिर्नु पर्ने कूल बीमाशुल्क रकम =		च+छ रु....

**द्रष्टव्य:** (१) प्रति बोट उत्पादन (के. जि.) निकाल्नका लागि नेपाल सरकार कृषि तथा पशुपन्छी विकास मन्त्रालयद्वारा प्रकाशित जिल्लाको अधिल्लो बर्षको उत्पादकत्व (उत्पादन मेट्रिक टन प्रति हेक्टर) लाई प्रति हेक्टर बिरुवा सङ्ख्याले भाग गरी १००० ले गुणन गर्नुपर्दछ ।

(२) मूल्य रु. प्रति के.जी. भन्नाले किसानले उत्पादनस्थलमा पाउने मूल्यलाई बुझिनेछ ।

ग. लागत र उत्पादन दुवैको आधारमा ओखर खेतीको बीमाशुल्क गणना तालिका

क्र.सं.	सुत्र		रकम
१.	ओखर बोटको बीमाङ्क = ओखर बोटको संख्या × प्रति बोटको लागत मूल्य		रु.... “क”
२.	ओखर खेतीको बीमाशुल्क = क × बीमाङ्क रकमको ५% (पाँच प्रतिशत)		रु.... “ख”
३.	प्रत्यक्ष छुट भएमा नभएमा “०” राख्ने	(ख को .....%)	रु.... “ग”
४.	छुट पछिको रकम (ख – ग)		रु.... “घ”
५.	नेपाल सरकारबाट प्रदान गरिने अनुदान रकम (घ को ..... %)		रु.... “ङ”
६.	जम्मा बीमाशुल्क (लागत) = घ – ङ		रु.... “च”
७.	उत्पादन (फल) को बीमाङ्क = ओखर बोटको संख्या × प्रति बोटले औसत उत्पादन गर्ने फल (के.जी.) × फलको मूल्य प्रति के.जी.		रु.... “छ”
८.	ओखर फलको बीमाशुल्क = छ × बीमाङ्क रकमको ७% (सात प्रतिशत)		रु.... “ज”
९.	प्रत्यक्ष छुट भएमा नभएमा “०” राख्ने	(ज को .....%)	रु.... “झ”
१०.	छुट पछिको रकम (ज – झ)		रु.... “ञ”
११.	नेपाल सरकारबाट प्रदान गरिने अनुदान रकम (ञ को ..... %)		रु.... “ट”
१२.	जम्मा बीमाशुल्क (उत्पादन) = ञ – ट		रु.... “ठ”
१३.	जम्मा बीमाशुल्क = च + ठ		रु.... “ड”
१४.	बीमितले दुर्घटना बीमा	बीमितको सङ्ख्या “अ”	(अ × आ)
	बापत तिर्नुपर्ने बीमाशुल्क	.....	
१५.	कूल जम्मा बीमाशुल्क = ड + ढ		रु....

**द्रष्टव्य:** (१) विजु बिरुवा रोपण गरेको सात (७) वर्षसम्म र कलमी रोपण गरेको तीन (३) वर्षसम्म लागतको आधारमा बीमा गरिनेछ र रोपण गरेको क्रमशः सात (७) र तीन (३) वर्ष पश्चात ओखरको हकमा उत्पादन (फल) वा लागत (बोट) वा दुवैको आधारमा बीमा गर्न सकिनेछ ।

.....इन्स्योरेन्स कम्पनी लिमिटेड

काठमाण्डौ, नेपाल

अनुसूची- ६

(दफा २१ को उपदफा (४) सँग सम्बन्धित)

ओखर खेती सामुहिक बीमाको विस्तृत विवरण

बीमालेख धारक संस्थाको नाम: ... ..						
बीमालेख धारकको ठेगाना: ... ..						
बीमालेख नं.: ... ..						
क्र. स.	बीमितको नाम	ठेगाना	सम्पर्क नं.	बीमा गरिएको बोटको संङ्ख्या	बीमा गरिएको क्षेत्रफल	कैफियत

संस्थाको प्रतिनिधिको

हस्ताक्षर

नाम

पद

संस्थाको प्यान नं.

छाप

मिति



.....इन्स्योरेन्स कम्पनी लिमिटेड  
काठमाण्डौ, नेपाल  
अनुसूची -७  
(दफा २३ को उपदफा (१) को खण्ड (ड) सँग सम्बन्धित)  
ओखर खेती सम्बन्धी प्राविधिक व्यवस्था सम्बन्धी अभिलेख

(१) ओखर खेती गर्दाका महत्वपूर्ण गतिविधिहरूको विवरण

क्रियाकलापहरू	क्रियाकलाप गरिएको मिति	विवरण	कैफियत
बिरुवा रोपण			
सिंचाई			
गोडमेल			
मलखाद			
तालिमी			
काँटछाँट			
अन्तरबाली लगाएको			
फल टिपाई			
अन्य			

(२) रोपणको लागि प्रयोग गरिने बिरुवाको विवरण

क्र. सं.	बिरुवा प्राप्त गरेको मिति	नर्सरीको नाम तथा ठेगाना	रुटस्टकको जात(रुटस्टक र सायनको जात कलमी भएमा)	माउ बोट को औसत उत्पादन (के.जी.)	बिरुवा तयार गरेको विधि	कैफियत

(३) ओखर उत्पादन तथा बिक्री परिमाण सम्बन्धी विवरण

मिति	उत्पादन परिमाण (के.जी.)	घरायसी उपयोगको परिमाण (के.जी.)	बिक्री परिमाण (के.जी.)	कैफियत
कुल				

द्रष्टव्य: प्रतिबोट लिएको उत्पादन (के.जी.) = कुल उत्पादन परिमाण (के.जी.)/ कुल बीमा गरिएका बोट संख्या

(४) विषादीको प्रयोग

विषादी प्रयोग गरेको मिति	विषादीको नाम/प्रकार	परिमाण	विषादीको स्रोत (आफैले बनाएको/ किनेको)	खरिद गरेको भए		कुल लागत	कैफियत
				विषादी खरिद गरेको मिति	बिल नं.		

.....इन्स्योरेन्स कम्पनी लिमिटेड  
काठमाण्डौ, नेपाल  
अनुसूची- ८  
(दफा २६ को उपदफा (१) सँग सम्बन्धित)

**क. लागतको आधारमा बीमा गरिएको विजु बिरुवा रोपण गरिएको ओखर खेतीको बीमा दावी भुक्तानी तालिका**

विवरण	वास्तविक क्षति प्रतिशत (प्रतिबोट कायम बीमाङ्कको )
बिरुवा रोपण गरेको वर्ष (१२ महिनासम्म)	७०
१-२ वर्षको बोट	७५
२-३ वर्षको बोट	८०
३-४ वर्षको बोट	८५
४-५ वर्षको बोट	९०
५-६ वर्षको बोट	९५
६-७ वर्षको बोट	१००
७ वर्ष पूरा भएको बोट	१००

**ख. लागतको आधारमा बीमा गरिएको कलमी बिरुवा रोपण गरिएको ओखर खेतीको बीमा दावी भुक्तानी तालिका**

विवरण	वास्तविक क्षति प्रतिशत (प्रतिबोट कायम बीमाङ्कको )
बिरुवा रोपण गरेको वर्ष (१२ महिनासम्म)	७५
१-२ वर्षको बोट	८५
२-३ वर्षको बोट	९५
३ वर्ष पूरा भएको बोट	१००

**द्रष्टव्य:-** लागतको आधारमा प्रदान गरिने दावीको हकमा बीमकले दावी भुक्तानी प्रदान गर्दा बास्तविक क्षति (प्रति बोट कायम बीमाङ्कको) प्रतिशतमा दावी रकम निर्धारण गरी त्यसबाट अधिक रकम कट्टा गरी दावी भुक्तानीको व्यवस्था गर्नुपर्नेछ ।

.....इन्स्योरेन्स कम्पनी लिमिटेड  
काठमाण्डौ, नेपाल  
अनुसूची- ९  
(दफा २७ को उपदफा (४ र ७) सँग सम्बन्धित)  
ओखर खेती क्षति मूल्याङ्कन प्रतिवेदन

१. क्षति मूल्याङ्कनका लागि तोक्ने बीमकको नाम  
क्षति मूल्याङ्कनको लागि प्राप्त पत्रको चलानी नं. र मिति .....
२. क्षति मूल्याङ्कनकर्ता (व्यक्ति वा संस्था) को नाम  
सम्पर्क:.....  
प्यान (PAN) नं. .... कोड नं.....  
फोन नं. .... मोबाइल नं. ....इमेल.....
३. क्षति मूल्याङ्कन गर्ने स्थानको पूरा ठेगाना:  
प्रदेश:.....जिल्ला.....पालिका .....वडा नं..... टोल:.....  
क्षति मूल्याङ्कन गर्न खटाईएको मिति:.....  
क्षति मूल्याङ्कनका लागि लागेको अवधि:  
क्षति मूल्याङ्कन प्रतिवेदन पेश गरिएको मिति: .....
४. दावी कर्ताको विवरण:  
बीमा दावीकर्ताको नाम: .....  
ठेगाना: .....  
बीमालेख नं. ....  
क्षति भएको बीमाको किसिम: आंशिक  पूर्ण
५. क्षति सम्बन्धी विवरण:  
क्षति भएको मिति: .....क्षति भएको समय: .....  
क्षति भएको बोटको अवस्था: उत्पादन नहुँदै  उत्पादन हुन थालेपछि
६. क्षति हुनुको कारण:
७. क्षतिको मूल्याङ्कन:

लागतको आधारमा भएको क्षतिको मूल्याङ्कन		उत्पादनको आधारमा भएको क्षतिको मूल्याङ्कन	
विवरण	गणना	विवरण	गणना
बीमा भएको ओखर खेतीको क्षेत्रफल:	.....	बीमा भएको ओखर खेतीको क्षेत्रफल:	.....
जम्मा बीमा भएको बोट संख्या:	.....	जम्मा बीमा भएको बोट संख्या:	.....
क्षति भएको जम्मा बोट संख्या:	.....	क्षति भएको बोट संख्या:	.....
प्रतिबोट लागत मूल्य रू.	.....	प्रतिबोट उत्पादन क्षति (के.जी.) =	(प्रतिबोट उत्पादन (के.जी.) - प्रति बोट लिएको उत्पादन (के.जी.))
कुल क्षति मूल्य रू	(क्षति भएको जम्मा बोट संख्या * प्रतिबोट लागत रू * वास्तविक क्षति प्रतिशत) / १००	कुल उत्पादन क्षति (के.जी.)	कुल क्षति भएको बोट संख्या * प्रतिबोट उत्पादन क्षति (के.जी.)

अधिक रकम (रु. १०,००० वा दाबी रकमको १० % (दश प्रतिशत) मध्ये जुन कम हुन्छ)	.....	प्रति के.जी. मूल्य रु.	.....
खुद क्षति मूल्य	कुल क्षति मूल्य रु. - अधिक रकम	कुल क्षति रकम रु.	खुद उत्पादन क्षति (के.जी.) × मूल्य रु. प्रति के.जी. ....
		अधिक रकम (रु. १०,००० वा दाबी रकमको १० % (दश प्रतिशत) मध्ये जुन कम हुन्छ)	.....
		खुद क्षति रकम रु.	कुल क्षति रकम रु. - अधिक रकम रु.

८. स्थिर फोटो संख्या (कम्तीमा पाँचवटा) .....

९. कम्तीमा एक मिनेटको भिडियो क्लिप .....

माथि उल्लिखित ओखर खेतीमा भएको क्षति सम्बन्धमा क्षति मूल्याङ्कन गर्दा लिइएको तोकिएको संख्यामा फोटो तथा भिडियो क्लिप संलग्न गरी क्षतिको मूल्याङ्कनको क्रममा प्राप्त भएका तथ्यगत जानकारी तथा विवरणहरू ठीक र साँचो छन्। सोही अनुरूप बीमालेखको शर्त र सुविधा अनुसार निष्पक्ष मूल्याङ्कन गरेको स्व-घोषणा गर्दछु। यसमा लेखिएको व्यहोरा ठिक, साँचो छ, झुठो ठहरे कानून बमोजिम सहुंला, बुझाउँला।

क्षति मूल्याङ्कनकर्ताको ल्याप्चे छाप	
दायाँ	बायाँ

**क्षति मूल्याङ्कनकर्ताको:**

नाम: .....

सम्पर्क नं. ....

कोड नं./

दर्ता नं./तालिम इजाजतपत्र नं. ....

हस्ताक्षर:

संस्थाको हकमा:

प्यान नं.: .....